



Kunsill  
tal-Unjoni Ewropea

MT

16526/14

(OR. en)

PRESSE 630  
PR CO 66

## STQARRIJA GHALL-ISTAMPA

It-3354 Iaqqha tal-Kunsill

### Ġustizzja u Affarijet Interni

Brussell, 4 u 5 ta' Diċembru 2014

Presidenti

**Andrea Orlando**  
Ministru għall-Ġustizzja tal-Italja  
**Angelino Alfano**  
Ministru għall-Intern tal-Italja

## L - I S T A M P A

---

Rue de la Loi 175 B – 1048 BRUSSELL Tel.: +32 (0)2 281 6319 / 6319 Fax: +32 (0)2 281 8026  
[press.office@consilium.europa.eu](mailto:press.office@consilium.europa.eu) <http://www.consilium.europa.eu/press>

16526/14

1  
MT

## Riżultati Princípali tal-Kunsill

### ĠUSTIZZJA

#### Protezzjoni tad-data

Sar progress mill-Ministri għall-Ġustizzja rigward il-qafas tal-UE għall-protezzjoni tad-data. Il-Kunsill lahaq qbil dwar approċċ generali parpjali dwar aspetti specifici tal-abbozz ta' regolament li jistabbilixxi qafas generali tal-UE għall-protezzjoni tad-data. L-aproċċ generali parpjali jinkludi dispozizzjonijiet li huma kruċjali għas-settur pubbliku kif ukoll dispozizzjonijiet relatati ma' sitwazzjonijiet specifici tal-ipproċessar ta' data.

Il-Kunsill kellu wkoll dibattitu dwar il-mekkaniżmu "one stop shop", abbaži ta' proposta ppreżentata mill-Presidenza. Il-maġgoranza tal-Ministri approvaw l-istruttura generali tal-proposta u l-Presidenza kkonkludiet li jeħtieg li, fix-xhur li ġejjin, issir iktar ħidma teknika.

Andrea Orlando, Ministro Taljan għall-Ġustizzja u President tal-Kunsill, qal: "Illum qbilna fuq tnejn fost l-aktar kwistjonijiet politikament sensitivi dwar ir-riforma tal-protezzjoni tad-data. Fil-faż-żgħad, dan hu riżultat importanti għall-Presidenza, u pass deċiżiv lejn il-kisba ta' ftehim globali dwar dan il-fajl kumpless u importanti".

#### Proċedimenti ta' insolvenza

Il-Kunsill approva l-qbil politiku li ntlahaq mal-Parlament Ewropew dwar regoli ġodda għall-UE kollha dwar proċedimenti ta' falliment [insolvenza].

Ir-regoli l-ġodda għandhom l-ghan li jżidu l-effiċjenza u l-effettività tal-proċedimenti transkonfinali ta' insolvenza, li jkun ta' beneficiju għad-debituri u l-kredituri, jiffacilita s-sopravivenza tan-negozji u jagħti ċans ieħor lill-imprendituri.

#### Kwistjonijiet oħra

Il-Kunsill lahaq approċċ generali dwar żewġ proposti: direttiva dwar it-tishħiħ ta' certi aspetti tal-preżunzjoni ta' innoċenza u tad-dritt li wieħed ikun preżenti fil-kawża fi process kriminali u regolament li jemenda r-Regolament Ewropew dwar it-talbiet żgħar u r-Regolament dwar l-ordni ta' ħlas Ewropea.

Iż-żewġ ftehimiet iwittu t-triq għall-ftuħ ta' negozjati mal-Parlament Ewropew.

## AFFARIJET INTERNI

### Ġestjoni tal-flussi migratori

Il-Ministri laqgħu l-progress li sar s'issa fl-implementazzjoni tal-azzjonijiet operazzjonali identifikati mit-Task Force ghall-Mediterran u fil-Konklużjonijiet tal-Kunsill tal-10 ta' Ottubru 2014 dwar "It-teħid ta' azzjoni għal ġestjoni aħjar tal-flussi migratori".

Huma laqgħu wkoll it-tnedija b'suċċess fl-1 ta' Novembru tal-Operazzjoni Triton iffinanzjata mill-UE li għandha l-ghan li ssahħħah is-sorveljanza tal-fruntieri fl-il-mijiet qrib ix-xtut Taljani. Il-Presidenza rringrazzjat lill-pajjiżi kollha li qed jieħdu sehem f'din l-operazzjoni li qed titmexxa mill-Frontex għall-kontribut attiv tagħhom għas-suċċess tal-operazzjoni.

Rigward l-azzjoni f'pajjiżi terzi, il-Kunsill esprima l-apprezzament tiegħu għar-riżultati li nkisbu flaqgħat ministerjali reċenti ospitati mill-Presidenza Taljana.

Angelino Alfano, Ministro Taljan għall-Intern u President tal-Kunsill, qal: "Matul id-diskussionijiet tagħna, tennejna l-importanza tal-konklużjonijiet adottati fil-Lussemburgo f'Ottubru. Issa għandna approċċ sostenibbli b'reazzjoni għall-pressjoni migratorja b'mod strutturat, li jmur lil hinn mill-miżuri ta' emerġenza immedjati. Jeħtieg li jsir progress fuq din il-linja"

### Ġellieda Barranin

Il-Kunsill kellu diskussioni approfondita dwar il-kwistjoni tal-ġellieda barranin, abbaži ta' dokument konsultattiv imħejji mill-Koordinatur tal-UE għall-Ğlieda Kontra t-Terroriżmu. Il-Ministri pprovdex gwida politika dwar żewġ oqsma specifici fejn jeħtieg li jsir aktar progress: ir-rispons ġudizzjarju u aktar titjib fl-iskambju ta' informazzjoni.

Angelino Alfano, Ministro Taljan għall-Intern u President tal-Kunsill, qal: "Hadna nota kif jixraq tal-progress li sar fl-implementazzjoni tal-miżuri mfasslin biex jittrattaw il-fenomenu tal-ġellieda barranin. Aħna lkoll esprimejna l-appoġġ tagħna għal aktar ħidma f'dawn l-oqsma."

Il-Kunsill adotta wkoll il-linji gwida dwar l-Istrateġija tal-UE kontra r-radikalizzazzjoni u r-reklutaġġ għat-terroriżmu.

### Direttiva tal-UE dwar il-PNR

Il-Ministri qablu dwar l-urġenza li tiġi adottata d-direttiva dwar l-użu tad-data tar-Registru tal-Ismijiet tal-Passiggieri għall-prevenzjoni, il-kxif, l-investigazzjoni u l-prosekuzzjoni ta' reati terroristici u reati kriminali serji, skont il-mandat mogħti mill-Kunsill Ewropew.

Il-Kunsill reġa' għamel appell lill-Parlament Ewropew biex jadotta mill-aktar fis possibbli l-pożizzjoni tiegħu sabiex jibdew in-negożjati mal-Kunsill.

# **WERREJ<sup>1</sup>**

## **PARTEĆIPANTI ..... 6**

### **PUNTI LI ĜEW DISKUSSI**

ĞUSTIZZJA.....	8
Regolament dwar il-protezzjoni tad-data.....	8
Preżunzjoni ta' innoċenza.....	9
Uffīċċeu tal-Prosekutur Pubbliku Ewropew.....	9
Aġenzijs tal-Unjoni Ewropea għall-Kooperazzjoni fil-Ğustizzja Kriminali (EUROJUST) .....	10
Proċedimenti ta' insolvenza.....	11
Proċedura Ewropea għal talbiet żgħar .....	11
Rikonoxximent reċiproku ta' dokumenti pubbliċi.....	12
Regimi ta' proprjetà matrimonjali u effetti patrimonjali ta' sħubijiet registrati .....	13
Informazzjoni mill-Presidenza.....	14
<b>AFFARIJET INTERNI.....</b>	15
Gestjoni tal-flussi migratorji .....	15
Għieda kontra t-terrorizmu .....	15
– Għellieda barranin .....	15
– Linji Gwida għall-Istrateġija tal-UE kontra r-Radikalizzazzjoni u r-Reklutagg għat-Terrorizmu .....	16
– Strategija tal-UE Kontra t-Terrorizmu .....	17
– Strategija kontra l-Finanzjament tat-Terrorizmu .....	17
– Direttiva tal-UE dwar il-PNR .....	17
<b>AFFARIJET OHRA .....</b>	19

<sup>1</sup> • Meta dikjarazzjonijiet, konklużjonijiet jew riżoluzzjonijiet ikunu gew adottati formalment mill-Kunsill, dan ikun indikat fl-intestatura tas-suġġett ikkonċernat u t-test jitqiegħed bejn il-virgoletti.  
 • Id-dokumenti li r-referenzi tagħhom jingħataw fit-test qiegħdin fis-sit tal-Internet tal-Kunsill <http://www.consilium.europa.eu>.  
 • Atti adottati b'dikjarazzjonijiet għall-minuti tal-Kunsill li jkunu jistgħu jinħarġu għall-pubbliku huma indikati b'asterisk; dawn id-dikjarazzjonijiet qiegħdin fuq is-sit tal-Internet tal-Kunsill imsemmi hawn fuq jew jistgħu jinkisbu mill-Uffīċċeu tal-Istampa.

KUMITAT IMHALLAT .....	21
Gestjoni tal-flussi migratorji .....	21
Il-funzjonament taż-żona Schengen.....	21
– Evalwazzjonijiet ta' Schengen .....	21
– Is-sitt rapport biennali dwar il-funzjonament taż-żona Schengen .....	21
Direttiva dwar il-protezzjoni tad-data .....	22
Affarijiet oħra.....	22

## **PUNTI OHRAJN LI ĜEW APPROVATI**

### *ĠUSTIZZJA U AFFARIJET INTERNI*

– Baġit għas-SISNET ghall-2015 .....	23
– Pjan ta' Azzjoni dwar it-traffikar illeċitu ta' armi tan-nar bejn l-UE u r-reġjun tax-Xlokk tal-Ewropa .....	23
– Rwl tal-kooperazzjoni fl-infurzar tal-ligi fil-ġlied kontra l-kriminalità fil-qasam alimentari .....	23
– Kriminalità organizzata - @ON .....	23
– Tnedija ta' skambju awtomatizzat ta' data fir-rigward ta' data dattiloskopika fil-Latvja .....	23
– Sigurtà interna tal-UE - Strategija dwar il-Ġestjoni tal-Informazzjoni.....	24
– Strategija ta' Sigurtà Interna għall-Unjoni Ewropea.....	24
– Taħriġ tal-ġuristi.....	24
– ġlied kontra l-infiltrazzjoni tal-kriminalità organizzata fl-ekonomija legali .....	24
– Garanziji Internazzjonali fuq Tagħmir Mobbli għal Kwistjonijiet speċifiċi tal-Vetturi Ferrovjarji .....	24
– Il-Konvenzioni tal-Aja dwar Ftehimiet dwar l-Għażla tal-Forum .....	25
– Linji gwida dwar il-Ġustizzja elettronika .....	25
– e-Codex .....	25
– Drittijiet tat-tfal.....	25

### *POLITIKA TA' SIGURTÀ U TA' DIFIŻA KOMUNI*

– Istitut tal-Unjoni Ewropea ghall-Istudji fuq is-Sigurtà .....	25
---	----

## PARTEČIPANTI

### Belġju:

Is-Sur Koen GEENS  
Is-Sur Bart TOMMELEIN

Is-Sur Jam JAMBON

Is-Sur Theo FRANCKEN

Ministru ghall-Ġustizzja  
Segretarju tal-Istat ghall-Ġlied kontra l-Frodi tas-Sigurtà  
Soċjali, il-Protezzjoni tal-Privatezza u l-Baħar tat-Tramuntana, fl-Uffiċċju tal-Ministru ghall-Affarijet Soċjali u s-Servizz tas-Saħħha Pubblika  
Viċi Prim Ministro u Ministru għas-Sigurtà u l-Intern, responsabbli għall-Bliet il-Kbar u l-Aġenzijs tal-Bini  
Segretarju tal-Istat ghall-Ażil u l-Migrazzjoni, responsabbli għas-Simplifikazzjoni Amministrattiva, fl-Uffiċċju tal-Ministru għas-Sigurtà u l-Intern

### Bulgarija:

Is-Sur Hristo IVANOV  
Is-Sur Vesselin VUCHKOV

Ministru ghall-Ġustizzja  
Ministru ghall-Intern

### Repubblika Čeka:

Is-Sinjura Helena VÁLKOVÁ  
Is-Sur Milan CHOVANEC

Ministru ghall-Ġustizzja  
Ministru ghall-Intern

### Danimarka:

Is-Sinjura Mette FREDERIKSEN  
Is-Sur Jeppe TRANHOLM-MIKKELSEN

Ministru ghall-Ġustizzja  
Rappreżentant Permanenti

### Germanja:

Is-Sur Heiko MAAS

Ministru Federali ghall-Ġustizzja u l-Protezzjoni tal-Konsumatur  
Ministru Federali ghall-Intern

### Estonja:

Is-Sur Andres ANVELT  
Is-Sur Hanno PEVKUR

Ministru ghall-Ġustizzja  
Ministru ghall-Affarijet Interni

### Irlanda:

Is-Sinjura Frances FITZGERALD  
Is-Sur Dara MURPHY

Ministru ghall-Ġustizzja u l-Ugwaljanza  
Ministru tal-Istat b'Responsabbiltà Specjali għall-Affarijet Ewropej u l-Protezzjoni tad-Data

### Grecja:

Is-Sur Serafim TSOKAS  
Is-Sinjura Alexandra PAPADOPOLOU

Segretarju Generali għall-Politika dwar il-Protezzjoni  
Rappreżentant Permanenti

### Spanja:

Is-Sur Rafael CATALÁ POLO  
Is-Sur Francisco MARTINEZ

Ministru ghall-Ġustizzja  
Segretarju tal-Istat għas-Sigurtà

### Franza:

Is-Sinjura Christiane TAUBIRA  
Is-Sur Bernard CAZENEUVE

Għassiesa tas-Sigilli, Ministru ghall-Ġustizzja  
Ministru ghall-Intern

### Kroazja:

Is-Sur Orsat MILJENIĆ  
Is-Sur Mato ŠKRABALO

Ministru ghall-Ġustizzja  
Rappreżentant Permanenti

### Italia:

Is-Sur Angelino ALFANO  
Is-Sur Andrea ORLANDO

Ministru ghall-Intern  
Ministru ghall-Ġustizzja

### Cipru:

Is-Sur Socratis HASIKOS  
Is-Sur Ionas NICOLAOU

Ministru ghall-Intern  
Ministru ghall-Ġustizzja u l-Ordni Pubbliku

### Latvja:

Is-Sur Dzintars RASNAČS  
Is-Sur Rihards KOZLOVSKIS

Ministru ghall-Ġustizzja  
Ministru ghall-Intern

**Il-Litwanja:**

Is-Sur Juozas BERNATONIS  
Is-Sur Elvinas JANKEVIČIUS

Ministru ghall-Ġustizzja  
Viċi Ministru ghall-Intern

**Lussemburgu:**

Is-Sur Etienne SCHNEIDER  
Is-Sur Christian BRAUN

Viċi Prim Ministro, Ministro ghall-Affarijiet Ekonomiċi,  
Ministro għas-Sigurtà Interna, Ministro għad-Difīża  
Rappreżentant Permanenti

**Ungernija:**

Is-Sur László TRÓCSÁNYI  
Is-Sur Károly KONTRÁT

Ministru ghall-Ġustizzja  
Segretarju Parlamentari tal-Istat u Viċi Ministro, Ministeru  
ghall-Intern

**Malta:**

Is-Sur Owen BONNICI  
Is-Sinjura Marlène BONNICI

Ministru ghall-Ġustizzja, Kultura u Gvern Lokali  
Rappreżentant Permanenti

**Olanda:**

Is-Sur Ivo OPSTELTEN  
Is-Sur Fred TEEVEN

Ministru għas-Sigurtà u l-Ġustizzja  
Ministru ghall-Immigrazzjoni  
(inkarigat ukoll minn kwistjonijiet ta' Sigurtà u Ġustizzja)

**Awstrija:**

Is-Sur Wolfgang BRANDSTETTER  
Is-Sinjura Johanna MIKL-LEITNER

Ministru Federali ghall-Ġustizzja  
Ministru Federali ghall-Intern

**Polonja:**

Is-Sur Grzegorz GRABARCYK  
Is-Sur Piotr STACHAŃCYK

Ministru ghall-Ġustizzja  
Segretarju tal-Istat, Ministeru ghall-Intern

**Portugall**

Is-Sur António COSTA MOURA  
Is-Sinjura Anabele RODRIGUES

Segretarju tal-Istat ghall-Ġustizzja  
Ministru tal-Amministrazzjoni Interna

**Rumanija:**

Is-Sur Robert-Marius CAZANCIUC  
Is-Sur Bogdan TOHĀNEANU

Ministru ghall-Ġustizzja  
Segretarju tal-Istat, Ministeru ghall-Affarijiet Interni

**Slovenja:**

Is-Sur Goran KLEMENČIČ  
Is-Sinjura Vesna GYÖRKÖS ŽNIDAR

Ministru ghall-Ġustizzja  
Ministru ghall-Intern

**Slovakia:**

Is-Sinjura Monika JANKOVSKÁ  
Is-Sinjura Marian SALOŇ

Segretarju tal-Istat fil-Ministeru ghall-Ġustizzja  
Segretarju tal-Istat fil-Ministeru ghall-Intern

**Finlandja:**

Is-Sinjura Anna-Maja HENRIKSSON  
Is-Sinjura Marjo ANTTOORA

Ministru ghall-Ġustizzja  
Segretarju tal-Istat ghall-Ministru ghall-Intern

**Svezja:**

Is-Sur Morgan JOHANSSON  
Is-Sur Anders YGEMAN

Ministru ghall-Ġustizzja u l-Migrazzjoni  
Ministru ghall-Affarijiet Interni

**Renju Unit:**

Is-Sur Chris GRAYLING  
Is-Sinjura Theresa MAY

Lord Chancellor u Segretarju tal-Istat ghall-Ġustizzja  
Segretarju tal-Istat għad-Dipartiment tal-Intern

**Kummissjoni:**

Is-Sinjura Věra JOUROVÁ  
Is-Sur Dimitris AVRAMOPOULOS

Membru  
Membru

## **PUNTI LI ĜEW DISKUSSI**

### **ĠUSTIZZJA**

#### **Regolament dwar il-protezzjoni tad-data**

Il-Kunsill lahaq approċċ generali parzjali dwar kwistjonijiet specifici tal-abbozz ta' regolament li jistabbilixxi qafas generali tal-UE għall-protezzjoni tad-data ([16140/14](#)), bl-intendiment li:

- ma jkun intlaħaq qbil dwar xejn sakemm jintlaħaq qbil dwar kollo;
- ikun mingħajr preġudizzju għal kwalunkwe kwistjoni orizzontali;
- ma jagħtix mandat lill-Presidenza biex tidħol fi trilogi informali mal-Parlament Ewropew dwar it-test.

L-approċċ generali parzjali jinkludi artikoli li huma kruċjali għall-kwistjoni tas-settur pubbliku (l-Artikolu 1, l-Artikolu 6, paragrafi (2) u (3), l-Artikolu 21), kif ukoll il-Kapitolo IX (dispożizzjonijiet relatati ma' sitwazzjonijiet speċifici tal-ipproċessar ta' data) u l-premessa relatati.

Il-Kunsill kllu wkoll dibattitu dwar il-mekkaniżmu "one stop shop" abbaži ta' proposta pprezentata mill-Presidenza ([15656/1/14 REV 1](#)). Il-bicċa l-kbira tal-Ministri approvaw l-istruttura generali tal-proposta u kkonkludew li jeħtieg li, fix-xhur li ġejjin, issir aktar ħidma teknika abbaži ta' dawn l-elementi.

F'Ottubru u Diċembru 2013 il-Kunsill digà wera l-appoġġ generali tiegħu għall-principju li, f'każijiet transnazzjonali importanti, ir-regolament għandu jistabbilixxi mekkaniżmu "one stop shop" sabiex tittieħed deċiżjoni superviżorja unika, li għandha tkun rapida, tiżgura applikazzjoni konsistenti, tiprovd ċertezza legali u tnaqqas il-piż amministrattiv. Dan huwa fattur importanti biex tittejjeb il-kosteffiċjenza tar-regoli dwar il-protezzjoni tad-data għan-negozju internazzjonali, u b'hekk jikkontribwixxi għat-tkabbir tal-ekonomija digħi.

Il-Ministri kkonkludew ukoll li l-eserti għandhom jesploraw metodi biex titjieb il-"prossimità" bejn l-individwi u l-awtorità superviżorja tat-tehid ta' deċiżjonijiet billi l-awtoritatjiet superviżorji lokali jiġu involuti fil-proċess tat-tehid ta' deċiżjonijiet. Barra min hekk, f'Diċembru 2013, is-Servizz Legali tal-Kunsill indika li bil-mudell li rriżulta mill-ħidma teknika li saret s'issa, is-soggetti tad-data ser ikollhom jittrattaw ma' sistema li tant kemm hi kkumplikata mhijiex kompatibbli mad-dritt għal rimedju effettiv.

Il-proposta attwali tipprova takkomoda t-thassib tas-Servizz Legali tal-Kunsill u ssahħah il- "prossimità". Skont il-proposta, il-mekkaniżmu one stop shop għandu jintervjeni biss f'każijiet transkonfinali importanti u ser jikkonsisti f'kooperazzjoni u tehid ta' deċiżjonijiet b'mod kongunt bejn diversi awtoritajiet għall-protezzjoni tad-data kkonċernati. Il-proposta attwali tiddikjara li d-deċiżjoni maqbula b'mod kongunt ser tīġi adottata mill-awtorità għall-protezzjoni tad-data li tkun fl-ahjar pozizzjoni biex tipprovdi l-aktar protezzjoni effettiva mill-perspettiva tas-suġġett tad-data. Fil-prattika, dan ifisser li ser tkun l-awtorità lokali li ser tadotta d-deċiżjoni fil-każijiet kollha fejn il-persuna li tressaq l-ilment tista' tīġi affettwata minnha b'mod negattiv, biex b'hekk id-deċiżjoni tal-awtorità għall-protezzjoni tad-data tkun tista' tīġi riveduta mill-qorti ta' dik il-persuna stess.

### **Preżunzjoni ta' innoċenza**

Il-Kunsill laħaq approċċ generali dwar il-proposta għal Direttiva dwar it-tishħiħ ta' certi aspetti tal-preżunzjoni tal-innoċenza u tad-dritt li wieħed ikun preżenti fil-kawża fi proċess kriminali ([16531/14](#)).

L-ghan ta' din id-Direttiva huwa li ssahħah id-dritt għal proċess ġust fi proċess kriminali billi tistabbilixxi regoli minimi dwar certi aspetti tal-preżunzjoni ta' innoċenza u d-dritt li wieħed ikun preżenti fil-kawża fi proċess kriminali.

Dan l-approċċ generali jikkostitwixxi l-baži għal negozjati mal-Parlament Ewropew sabiex jintlaħaq qbil dwar it-test finali tad-direttiva.

### **Uffiċċju tal-Prosekurur Pubbliku Ewropew**

Il-Kunsill ġie mgħarraf mill-Presidenza dwar is-sitwazzjoni attwali fir-rigward tal-proposta dwar l-istababiliment tal-Uffiċċju tal-Prosekurur Pubbliku Ewropew (UPPE).

Il-Ministri kellhom ukoll dibattitu ta' orjentazzjoni dwar l-ahjar mod kif tista' tīġi żgurata l-indipendenza tat-teħid tad-deċiżjonijiet tal-Uffiċċju. It-test attwali hu bbażat fuq is-suppożizzjoni li l-Prosekururi Ewropej ser jissorveljaw l-investigazzjonijiet u l-prosekuzzjonijiet fl-Istati Membri ta' origini tagħhom, u li l-istruzzjonijiet lill-Prosekururi Delegati Ewropej fl-Istati Membri ser jiġu trasmessi permezz tagħhom.

Sabiex jiżguraw u jsaħħu l-indipendenza tal-Prosekururi Ewropej, il-Ministri qablu li jiddiskutu f'aktar dettall it-tishħiħ tar-regoli fl-Artikoli 13 (dwar il-ħatra u t-tkeċċija tal-Kap Prosekurur Ewropew u tal-Viċi Kapijiet Prosekururi Ewropej) u 14 (dwar il-ħatra u t-tkeċċija tal-Prosekururi Ewropej), fkonformità ma' dak li hu ssuġġerit mill-Presidenza ([15862/1/14 REV 1](#)) u abbaži ta' abbozz ta' test ġdid.

F'Marzu 2014, il-Kunsill organizza diskussjoni dwar l-istruttura tal-uffiċċju, u dwar id-delimitazzjoni tal-kompetenzi tiegħu. B'mod ġenerali, il-Ministri qablu li l-Uffiċċju tal-Prosekutur Pubbliku Ewropew ser ikun organizzat abbaži ta' kullegġ ta' prosekuturi li joriginaw mill-Istati Membri.

F'Ġunju 2014, il-Kunsill ikkonferma, bħala l-baži għal aktar diskussjoni, il-principji ta' UPPE strutturat f'kullegġi. Il-Ministri kkonfermaw ukoll il-principju li l-UPPE jkollu kompetenza ta' priorità li jinvestiga u jiproċedi kontra reati li jaffettwaw l-interessi finanzjarji tal-Unjoni ([9834/1/14 REV 1](#)), iżda li, fil-principju, l-awtoritajiet nazzjonali ser iżommu kompetenza parallela.

Ir-regolament propost għandu l-ġhan li jiġieled ir-reati kriminali kontra l-interessi finanzjarji tal-Unjoni billi jintroduci l-Uffiċċju tal-Prosekutur Pubbliku Ewropew b'kompetenza f'dak il-qasam. Il-baži legali u r-regoli għall-istabbiliment tal-UPPE huma stipulati fl-Artikolu 86 tat-Trattat dwar il-Funzjonament tal-Unjoni Ewropea (TFUE). Ir-regolament propost ser jiġi adottat f'konformità ma' proċedura leġislattiva specjalisti: il-Kunsill ser jiddeċiedi unanimament wara li jikseb il-kunsens tal-Parlament Ewropew. Jekk ma tkunx tista' tintlaħha qunat minn disa' Stati Membri jistgħu jwettqu kooperazzjoni msaħħha.

Il-Kummissjoni ppreżentat il-proposta tagħha fis-17 ta' Lulju 2013 ([12558/13](#)).

### **Aġenzija tal-Unjoni Ewropea għall-Kooperazzjoni fil-Ġustizzja Kriminali (EUROJUST)**

Il-Kunsill laħaq qbil dwar approċċi ġenerali parżjali rigward Regolament dwar l-Aġenzija tal-Unjoni Ewropea għall-Kooperazzjoni fil-Ġustizzja Kriminali (Eurojust) ([16139/14](#)). Id-dispożizzjonijiet relatati mal-Prosekutur Pubbliku Ewropew u l-Kapitolu IV dwar il-protezzjoni tad-data ġew eskużi mill-approċċi ġenerali parżjali peress li huma marbuta ma' proposti leġislattivi oħra li għad iridu jiġu konkluži.

Il-proposta għandha l-ġhan li żżid l-effiċjenza tal-Eurojust bl-istabbiliment ta' mudell ġdid ta' governanza. Din għandha wkoll l-ġhan li ttejjeb l-effettività operazzjonali tagħha permezz ta' definizzjoni omoġenja tas-setgħat u l-istatus tal-Membri Nazzjonali. Il-bidliet principali jikkonċernaw id-distinżjoni bejn il-funzjonijiet operazzjonali u maniġerjali tal-Kullegġ; l-istabbiliment ta' Bord Eżekuttiv; dispozizzjonijiet ġoddha dwar il-programmazzjoni annwali u pluriennali; ir-rappreżentanza tal-Kummissjoni fil-Bord Eżekuttiv; u deskrizzjoni dettaljata tar-responsabbiltajiet u l-kompeti tad-Direttur Amministrattiv.

Dan ir-Regolament il-ġdid jiissplifika l-funzjonament u l-istruttura tal-Eurojust f'konformità mat-Trattat ta' Lisbona. Huwa jżid ukoll il-legittimità demokratika tal-Eurojust: il-Parlament Ewropew u l-Parlamenti nazzjonali fil-futur ser ikunu aktar involuti fl-evalwazzjoni tal-attivitàjiet tal-Eurojust.

Il-Kummissjoni ppreżentat il-proposta tagħha f'Lulju 2013 ([12566/13](#)).

## Proċedimenti ta' insolvenza

Il-Kunsill approva l-qbil politiku li ntlahaq mal-Parlament Ewropew dwar regoli ġodda għall-UE kollha dwar proċedimenti ta' falliment [insolvenza] ([15414/14 + ADD 1](#)).

Ir-regoli l-ġodda għandhom l-ġhan li jtejbu l-effiċċenza u l-effettivitā tal-proċedimenti transkonfinali ta' insolvenza, li jkun ta' beneficiċju għad-debituri u l-kredituri, jiffacilita s-soprvivenza tan-negozji u jagħti čans iehor għall-imprendituri. Permezz tagħhom, ir-regolament attwali dwar l-insolvenza jsir konformi mal-iżviluppi fil-ligijiet nazzjonali dwar l-insolvenza introdotti minn meta dahal fis-sehh fl-2002.

Għal aktar informazzjoni, ara [l-listqarrija għall-istampa](#).

## Proċedura Ewropea għal talbiet żgħar

Il-Kunsill laħaq qbil dwar approċċ generali dwar il-proposta għal Regolament li jemenda r-Regolament Ewropew dwar Talbiet Żgħar u l-ordni ta' hlas Ewropea ([15841/14](#)). L-approċċ generali jikkostitwixxi l-baži għal negozjati mal-Parlament Ewropew sabiex jintlaħaq qbil dwar it-test finali tar-regolament.

L-objettiv tar-Regolament emendantorju propost huwa li jtejjeb l-effiċċenza tal-Proċedura Ewropea għal Talbiet Żgħar, b'mod partikolari billi jirrifletti l-progress teknoloġiku li sar fis-sistemi ġudizzjarji fl-Istati Membri, u biex il-proċedura ssir aċċessibbli f'numru kbir ta' każijiet, b'mod partikolari għan-negozji.

Għal dak il-ġhan, l-approċċ generali maqbul jinkludi l-emendi li ġejjin:

- id-duplikazzjoni tal-limitu għal talba żgħira miċ-ċifra attwali ta' EUR 2.000 għal EUR 4.000;
- l-obbligu tal-Istati Membri li joffru hlas tal-ispejjeż tal-qorti mill-bogħod;
- użu ikbar ta' teknoloġija moderna għal seduti orali u t-teħid tal-provi, għal komunikazzjonijiet bejn il-qorti u l-partijiet, u l-istabbiliment ta' qafas generali li jippermetti, taħt certi kondizzjonijiet, l-użu ta' servizz elettroniku ta' dokumenti;
- li titnaqqas kemm jista' jkun il-ħtieġa tat-traduzzjoni (u l-ispejjeż relatati) fir-rigward taċ-ċertifikat meħtieġ għall-infurzar ta' sentenza mogħtija fil-Proċedura Ewropea għal Talbiet Żgħar;
- il-ħolqien ta' rabta bejn il-Proċedura Ewropea għal Talbiet Żgħar u l-Proċedura tal-Ordni ta' Hlas Ewropea billi r-rikorrent ikun jista' juža l-Proċedura Ewropea għal Talbiet Żgħar meta tkun ġiet ippreżentata dikjarazzjoni ta' oppożizzjoni kontra Ordni ta' hlas Ewropea.

Il-Proċedura Ewropea għal Talbiet Żgħar hi strument importanti għaċ-ċittadini u n-negozji peress li ttejjeb l-acċess għall-ġustizzja billi tissimplifika l-litigazzjoni dwar talbiet żgħar transkonfinali fi kwistjonijiet civili u kummerċjali u tnaqqas l-ispejjeż. Din ġiet stabbilita bir-Regolament 861/2007 u ilha tapplika mill-1 ta' Jannar 2009.

Is-sentenzi mogħtija skont din il-proċedura huma rikonoxxuti u eżegwibbli fl-Istati Membri l-oħra mingħajr il-ħtieġa ta' dikjarazzjoni ta' eżegwibbiltà. Il-proċedura hi fakultattiva, u tiġi offruta bħala alternattiva għall-possibbiltajiet li jeżistu skont il-ligijiet nazzjonali tal-Istati Membri.

### **Rikonoxximent reċiproku ta' dokumenti pubblici**

Il-Kunsill kelleu diskussjoni dwar l-abbozz ta' regolament dwar il-promozzjoni tal-moviment liberu taċ-ċittadini u n-negozji permezz tas-simplifikazzjoni tar-rekwiziti għall-preżentazzjoni ta' certi dokumenti pubblici fl-Unjoni Ewropea.

Id-diskussjoni ffukat fuq erba' kwistjonijiet: l-ambitu, it-traduzzjonijiet, il-formoli standard b'diversi lingwi u r-relazzjonijiet bejn ir-regolament futur u strumenti oħra. Il-Ministri adottaw linji gwida dwar

dawn il-kwistjonijiet għall-kontinwazzjoni tal-ħidma fil-livell tekniku ([15843/14](#)). Skont il-linji gwida, l-ambitu tal-proposta ser jiċċien biex ikopri biss il-qasam tal-istat civili.

Ir-regolament propost għandu l-ghan li jissimplifika l-proċeduri għall-użu u l-acċettazzjoni transkonfinali tad-dokumenti pubblici bejn l-Istati Membri, biex b'hekk isir kontribut għall-holqien ta' Ewropa taċ-ċittadini u Suq Uniku li jaħdem tajjeb għan-negozji tal-UE.

Il-kamp ta' applikazzjoni originali tal-proposta jkopri dokumenti pubblici maħruġa mill-awtoritajiet tal-Istati Membri li għandhom valur evidenzjali formali rigward twelid, mewt, isem, żwieġ, sħubija registrata, filjazzjoni, adozzjoni, residenza, čittadinanza, nazzjonaliità, proprijetà immobblī, status ġuridiku u rappreżentanza ta' kumpanija jew impriżza oħra, drittijiet tal-proprietà intellettuali u nuqqas ta' rekord kriminali. Permezz tar-regolament propost, dokumenti bħal dawn ser ikunu eżentati minn kull forma ta' legalizzazzjoni u formalitajiet simili. Dokumenti mħejjija minn persuni privati u dokumenti maħruġa mill-awtoritajiet ta' Stati terzi huma eskluzi mill-kamp ta' applikazzjoni tiegħu.

Barra minn hekk, il-proposta tistabbilixxi formoli standard multilingwi tal-UE dwar twelid, mewt, żwieġ, sħubija registrata u status ġuridiku u rappreżentanza ta' kumpanija jew impriżza oħra.

Il-Kummissjoni pprezentat il-proposta tagħha fl-24 ta' April 2013 ([9037/13](#)).

## Reġimi ta' proprjetà matrimonjali u effetti patrimonjali ta' shubijiet registrati

Il-Kunsill ingħata informazzjoni mill-Presidenza dwar is-sitwazzjoni attwali ta' żewġ proposti: ir-Regolament tal-Kunsill dwar il-ġurisdizzjoni, il-liġi applikabbli u r-rikonoxximent u l-eżekuzzjoni ta' deċiżjonijiet fir-rigward tar-ġġiemi tal-proprjetà matrimonjali u dwar l-effetti patrimonjali ta' shubijiet registrati ([16171/14](#)).

Dawn il-proposti jikkompletaw il-qafas ta' strumenti tal-UE ta' kooperazzjoni ġudizzjarja fil-qasam tal-liġi tal-familja, li jikkonsisti mir-Regolament Brussell IIa f'materji ta' divorzju u responsabbiltà tal-ġenituri (ir-[Regolament 2201/2003](#)), ir-Regolament Ruma III dwar il-liġi applikabbli għad-divorzju (ir-[Regolament 1259/2010](#)) u r-Regolament dwar l-obbligli ta' manteniment (ir-[Regolament 4/2009](#)) u r-Regolament dwar is-Suċċessjoni (ir-[Regolament 650/2012](#)).

Iż-żewġ regolamenti għandhom l-għan li jiddeterminaw liema mħallef ser ikollu ġurisdizzjoni f'materji ta' reġimi ta' proprjetà matrimonjali u l-effetti patrimonjali ta' shubijiet registrati u liema liġi ser tapplika f'dan ir-rigward. Ser tiġi ggarantita wkoll iċ-ċirkolazzjoni libera ta' sentenzi f'dak il-qasam b'mod simili għal kif jiġu rikonoxxuti u eżegwiti s-sentenzi skont ir-Regolament dwar is-Suċċessjoni.

Iż-żewġ Regolamenti ma jaffettwawx l-istituzzjonijiet sottostanti taż-żwiġijiet u s-shubijiet, li jibqgħu materji li huma ddefiniti bil-liġijiet nazzjonali tal-Istati Membri. M'hemm xejn li jobbliga lil dawk l-Istati Membri li l-liġi tagħhom ma tirrikonoxxix l-istituzzjoni tas-shubija registrata, li jiipprevedu dispożizzjonijiet f'dan ir-rigward.

Ir-regolamenti jinkludu wkoll sensiela ta' salvagwardji sabiex jiġu rrispettati s-sistemi legali nazzjonali. Pereżempju, ir-regolamenti ma jobbligawx lil Stat Membru li l-liġi tiegħi ma tirrikonoxxix l-istituzzjoni ta' shubija, biex jassumi l-ġurisdizzjoni, u f'dak il-każ speċifiku huma previsti raġunijiet għal ġurisdizzjoni alternattiva sabiex jiġi żgurat li s-ħab jibbenefikaw minn forum ta' ġurisdizzjoni prevedibbli.

Sa fejn possibbli, iż-żewġ regolamenti fihom dispożizzjonijiet paralleli, sabiex jiġi żgurat trattament ugħali ta' konjugi u sħab.

In-negożjati li saru fil-Kunsill wasslu għal progress sinifikanti fir-rigward taż-żewġ regolamenti. Madankollu, xi Stati Membri kienu jeħtieġ aktar żmien biex jikkompletaw il-proċess ta' riflessjoni interna tagħhom. Fuq dik il-bażi, il-Presidenza Taljana ppreżentat test ta' kompromess possibbli dwar iż-żewġ regolamenti, li jirrifletti x-xogħol li sar s'issa, u fetħet perijodu ta' riflessjoni interna.

Il-Kunsill ser jerġa' jeżamina din il-materja mill-aktar fis possibbli, u sa mhux aktar tard minn tmiem l-2015.

## Informazzjoni mill-Presidenza

Il-Kunsill ġie infurmat mill-Presidenza dwar ġhadd ta' proposti legislattivi, inkluż:

- id-direttiva dwar il-protezzjoni tal-individwi fir-rigward tal-ipproċessar ta' data personali minn awtoritajiet kompetenti ghall-finijiet ta' prevenzjoni, investigazzjoni, sejbien jew prosekuzzjoni ta' reati kriminali jew l-eżekuzzjoni ta' pieni kriminali, u dwar il-moviment liberu ta' dik id-data ([15730/14](#));
- id-direttiva dwar għajjnuna legali proviżorja għal persuni ssuspettati jew mixlija li huma mċaħħda mil-libertà kif ukoll għajjnuna legali fi proċedimenti ta' mandat ta' arrest Ewropew ([15490/14](#));
- id-direttiva dwar il-ġlieda kontra l-frodi li taffettwa l-interessi finanzjarji tal-Unjoni permezz tal-liġi kriminali ([15221/14](#)).

## **AFFARIJET INTERNI**

### **Gestjoni tal-flussi migratorji**

Il-Ministri ngħataw informazzjoni mill-Kummissjoni u s-Servizz Ewropew ghall-Azzjoni Esterna (SEAE) dwar l-implementazzjoni tal-azzjonijiet operazzjonali identifikati mit-Task Force ghall-Mediterran (TFM) u dwar is-segwit u għall-Konklużjonijiet tal-Kunsill tal-10 ta' Ottubru 2014 dwar “Tittieħed azzjoni biex jiġu ġestiti ahjar il-flussi migratorji”.

Il-Kunsill ha nota tal-iskeda ta' valutazzjoni tal-Kummissjoni u laqa' l-progress li nkiseb s'issa fl-implementazzjoni ta' dawn l-azzjonijiet operazzjonali.

Il-Ministri laqgħu t-tnedija b'suċċess fl-1 ta' Novembru tal-operazzjoni Triton iffinanzjata mill-UE li għandha l-ghan li ssahħħa is-sorveljanza fil-fruntieri fl-il-mijiet qrib ix-xtut Taljani. Il-Presidenza rringrażżjat lill-pajjiżi kollha li qed jieħdu sehem f'din l-operazzjoni li qed titmexxa mill-Frontex għall-kontribut attiv tagħhom għas-suċċess tal-operazzjoni.

Fiċ-ċentru tad-dibattitu kien hemm ukoll il-ħtieġa li jissahħħa l-impenn tal-UE fir-rigward tar-risistemazzjoni.

Il-Kummissjoni ssottolinjat il-ħtieġa urġenti għal sforz Ewropew addizzjonali fir-rigward tar-risistemazzjoni tar-refugjati u indikat li attwalment qiegħda tqis il-possibbiltà li tippreżenta qafas għal progett pilota dwar ir-risistemazzjoni.

Filwaqt li xi Stati Membri ssottolinjaw l-importanza ta' inizjattiva bħal din, b'kont meħud, b'mod partikolari tad-distribuzzjoni żbilanċjata tar-refugjati fosthom, oħrajn kienu tal-fehma li r-risistemazzjoni tista' ssir biss abbaži ta' approċċ volontarju.

Fir-rigward tal-azzjoni fpajjiżi terzi, il-Kunsill esprima l-apprezzament tiegħu għar-riżultati tal-Konferenzi Ministerjali dwar il-Migrazzjoni u l-Iżvilupp (Proċess ta' Rabat) u dwar l-inizjattiva l-ġdida dwar il-Qarn tal-Afrika (Proċess ta' Kartum), li saru fis-27 u t-28 ta' Novembru f'Ruma. Huma laqgħu wkoll ir-riżultati tal-laqgħa tal-Ministri għall-Intern u għall-Affarijiet Barranin tal-UE, bl-ghan li jkun hemm koordinazzjoni ahjar tal-aspetti interni u esterni tal-migrazzjoni.

Il-Ministri stiednu lill-Kummissjoni u lis-SEAE biex ikomplu jinfurmaw lill-Kunsill dwar l-implementazzjoni tal-azzjonijiet rilevanti sabiex jiġu indirizzati l-isfidi ewlenin relatati mal-ażil u l-migrazzjoni.

### **Glieda kontra t-terroriżmu**

#### **– *Ġellieda barranin***

Il-Kunsill kelli diskussjoni approfondita dwar il-kwistjoni tal-ġellieda barranin, abbaži ta' dokument ta' diskussjoni mħejji mill-Koordinatur tal-UE għall-Ġlied Kontra t-Terroriżmu. Il-Ministri taw gwida politika dwar żewġ oqsma specifici fejn jeħtieg li jsir aktar progress: ir-rispons ġudizzjarju u aktar titjib fl-iskambju ta' informazzjoni.

Fir-rigward tar-rispons ġudizzjarju, il-Ministri qablu li jivvalutaw il-ħtiega li tiġi aġġornata d-[Deciżjoni Qafas 2002/475/ĠAI](#) dwar il-ġlied kontra t-terrorizmu, speċjalment fid-dawl tal-adozzjoni reċenti tar-[Riżoluzzjoni 2178 \(2014\) tal-Kunsill tas-Sigurtà tan-Nazzjonijiet Uniti](#).

Fir-rigward tal-iskambju ta' informazzjoni, il-Kunsill qabel dwar il-ħtiega li l-Europol jingħata l-informazzjoni kollha rilevanti u li jingħaqad mal-istrutturi ta' kooperazzjoni li qed jiġu stabbiliti fl-aġenzijsa. Huwa stieden ukoll lill-Istati Membri biex jagħmlu l-ahjar użu mill-possibbiltajiet ta' skambju ta' informazzjoni dwar prosekuzzjonijiet u kundanni mal-Eurojust.

Il-Presidenza Taljana ppreżentat ukoll xi inizjattivi specifici żviluppati matul is-semestru, bħall-istabbiliment, fi sħubija mal-Europol, ta' netwerk ta' punti ta' kuntatt dwar ġellieda barranin, li miegħu digħi ssieħbu 10 Stati Membri.

Il-Ministri hadu nota tal-progress li sar fl-implimentazzjoni tal-miżuri maħsuba biex jittrattaw dan il-fenomenu u esprimew l-appoġġ tagħhom li titkompla l-hidma f'dawn l-oqsma.

Il-Kunsill ser jerġa' lura għall-kwistjoni tal-ġellieda barranin fil-laqgħa tiegħu li jmiss.

- ***Linji Gwida ghall-Istrateġija tal-UE kontra r-Radikalizzazzjoni u r-Reklutaġġ għat-Terrorizmu***

Il-Kunsill approva linji gwida għall-Istrateġija tal-UE Kontra r-Radikalizzazzjoni u r-Reklutaġġ għat-Terrorizmu. Dawn il-linji gwida tfasslu biex jipplimentaw l-Istrateġija riveduta tal-UE adottata mill-Kunsill f'Ġunju 2014 ([9956/14](#)).

Din ir-reviżjoni ntalbet mill-Ministri għall-Affarijiet Interni f'Ġunju 2013 ([9447/13](#)) u tfasslet wara Komunikazzjoni tal-Kummissjoni f'Jannar ta' din is-sena dwar il-Ġlied kontra l-Estremiżmu Vjolenti ([5451/14](#)).

L-objettiv ewljeni tal-istrateġija hu li tipprevjeni li n-nies isiru radikalizzati, li jiġu radikalizzati u li jiġu rreklutati għat-terrorizmu u li tipprevjeni l-ħolqien ta' ġenerazzjoni gdida ta' terroristi.

Għal dan il-ghan, l-istrateġija riveduta tenfasizza l-ħtiega ta':

- promozzjoni tas-sigurtà, il-ġustizzja, u opportunitajiet indaqs għal kulħadd
- žgurar li espressjonijiet tal-fehma tal-maġgoranza jipprevalixxu fuq dawk tal-estremiżmu
- tishħiħ tal-komunikazzjoni tal-gvernijiet
- appoġġ għall-messaġġi kontra t-terrorizmu
- glieda kontra r-radikalizzazzjoni u r-reklutaġġ għat-terrorizmu online
- taħriġ, tishħiħ tal-kapaċitajiet u involviment tal-professjonisti ewlenin fis-setturi rilevanti kollha
- appoġġ lil individwi u lis-soċjetà civili biex jibnu reziljenza
- appoġġ għal inizjattivi ta' diżinvolviment
- appoġġ għal aktar riċerka dwar ix-xejriet u l-isfidi tar-radikalizzazzjoni u r-reklutaġġ għat-terrorizmu
- allinjament ta' ħidma interna u esterna kontra r-radikalizzazzjoni

- ***Strateġija tal-UE Kontra t-Terroriżmu***

Il-Kunsill ha nota tar-rapport ipprezentat mill-Koordinatur tal-UE għall-Ġlieda Kontra t-Terroriżmu dwar l-implimentazzjoni tal-Istrateġja tal-UE għall-Ġlieda kontra t-Terroriżmu ([15799/14 + ADD 1](#)).

Ir-rapport jiġbor fil-qosor l-aħħar riżultati fl-oqsma differenti tal-istratēġija u jelenka dawk l-oqsma fejn ser jittieħdu miżuri. Huwa jkɔpri l-perijodu minn Diċembru 2012 sa nofs Ottubru 2014.

L-Istrateġja tal-UE Kontra t-Terroriżmu ġiet adottata f'Dicembru 2005 u tipprovdi l-qafas għall-attività tal-UE f'dan il-qasam ([14469/4/05 REV 4](#)).

- ***Strateġija kontra l-Finanzjament tat-Terroriżmu***

Il-Kunsill ha nota tar-rapport ipprezentat mill-Koordinatur tal-UE għall-Ġlieda Kontra t-Terroriżmu dwar l-implimentazzjoni tal-Istrateġja riveduta dwar il-finanzjament tat-terroriżmu ([12243/14](#)).

Ir-rapport tfassal f'kooperazzjoni mal-Kummissjoni u jiddeskrivi l-progress li sar fil-kisba tal-ghanijiet imsemmijin fl-istratēġija riveduta. Huwa jaġħmel ukoll ghadd ta' rakkmandazzjonijiet dwar il-mod kif l-istratēġija tiġi implementata b'mod aktar effettiv.

Ir-rapport jagħti ħarsa ġenerali li tiffoka fuq il-perijodu bejn il-pubblikazzjoni tal-aħħar rapport fl-2011 u Lulju 2014.

L-istratēġja riveduta dwar il-finanzjament tat-terroriżmu ġiet approvata mill-Kunsill f'Lulju 2008 ([11778/1/08 REV 1](#)). Din tat il-kompli lill-Koordinatur għall-Ġlieda Kontra t-Terroriżmu, f'kooperazzjoni mal-Kummissjoni, li jiżgura s-segwitu tagħha.

- ***Direttiva tal-UE dwar il-PNR***

Il-Kunsill ha nota tal-informazzjoni mill-Presidenza rigward il-proposta għal direktiva dwar l-użu tad-data tar-Reġistru tal-Ismijiet tal-Passiggieri għall-prevenzjoni, il-kxif, l-investigazzjoni u l-prosekuzzjoni ta' reati terrorističi u reati serji.

Il-Ministri qablu dwar l-urgenza li din id-Direttiva tiġi adottata, skont il-mandat tal-Kunsill Ewropew, u reġgħu għamlu appell lill-Parlament Ewropew biex jadotta l-pożizzjoni tiegħu mill-aktar fis, sabiex ikun jista' jibda n-negożjati mal-Kunsill.

Il-Kunsill adotta l-pożizzjoni tiegħu f'April 2012 ([8916/12](#))

L-ghan ġenerali tad-direttiva proposta huwa li tiġi stabbilita sistema koerenti għall-UE kollha dwar id-data marbuta mal-passiggieri ftitjira, billi jinholoq mudell uniku tal-UE għall-Istati Membri kollha li jkunu qed jieħdu sehem fir-regoli l-ġodda u billi tiġi żgurata l-kooperazzjoni bejn l-awtoritajiet rilevanti fl-Unjoni. B'konsegwenza ta' dan, ikun meħtieġ li t-trasportaturi bl-ajru kollha li jkunu qed itiru fuq rotot koperti mir-regoli l-ġodda jipprovdha data tal-PNR lill-awtoritajiet tal-infurzar tal-liġi tal-Istati Membri. Madankollu, dawn l-awtoritajiet ma jkunux jistgħu jużaw id-data - li digħi qed tingabar mit-trasportaturi bl-ajru - ħlief għall-prevenzjoni, il-kxif, l-investigazzjoni u l-prosekuzzjoni ta' reati terrorsitiċi u reati (transnazzjonali) serji.

## **AFFARIJET OHRA**

Taħt affarijiet ohra, il-Kunsill ingħata informazzjoni dwar is-sitwazzjoni attwali ta' ghadd ta' proposti legislattivi, inkluż:

- id-direttiva dwar il-kondizzjonijiet ta' ammissjoni u residenza ta' cittadini ta' paxjiżi terzi għal skop ta' riċerka, studju, skambju ta' studenti, taħriġ bi ħlas u bla ħlas, servizz volonarju u au pairing (Riformulazzjoni);
- ir-regolament li jemenda r-Regolament (UE) Nru 604/2013 rigward id-determinazzjoni tal-Istat Membru responsabbi biex ježamina l-applikazzjoni għall-protezzjoni internazzjonali ta' minorenni mhux akkumpanjati mill-ebda membru tal-familja, aħwa jew qraba legalment prezenti fi Stat Membru.

Il-Presidenza infurmat lill-Ministri dwar:

- l-eżitu tal-aħħar Laqgħa Ministerjali ĜAI bejn l-UE u l-Istati Uniti li saret f'Washington fit-12 u t-13 ta' Novembru 2013;
- l-attivitàajiet tal-Kunitat Speċjali għall-kriminalità organizzata, il-korruzzjoni u l-hasil tal-flus (CRIM) stabbilit mill-Parlament Ewropew;
- Ir-Raba' Konferenza Ministerjali Ewro-Afrikana dwar il-Migrazzjoni u l-Iżvilupp (il-Proċess ta' Rabat), li saret f'Ruma fis-26 u s-27 ta' Novembru 2014;
- l-Inizjattiva dwar ir-Rotta tal-Migrazzjoni bejn l-UE u l-Qarn tal-Afrika (il-"Proċess ta' Kartum"), li saret f'Ruma fit-28 ta' Novembru 2014;
- il-Laqgħa Kongunta Informali tal-Ministri għall-Affarijiet Barranin u l-Ministri għall-Intern, li saret f'Ruma fis-27 ta' Novembru 2014.

Id-delegazzjoni Slovena infurmat lill-Ministri dwar l-eżitu tal-Konferenza Ministerjali tal-Forum ta' Salzburg, li saret f'Brdo pri Kranju (is-Slovenja) fil-11 u t-12 ta' Novembru 2014

Il-Ministri Latvjani infurmaw lill-Kunsill dwar il-prioritajiet tal-Presidenza Latviana li jmiss tal-UE fil-qasam tal-ġustizzja u l-affarijiet interni, fliema oqsma l-Presidenza biħsiebha taħdem b'mod intensiv, f'kooperazzjoni mal-Kummissjoni Ewropea u l-Parlament Ewropew.

Il-Presidenza ser tiffoka fuq ir-rinforz tal-qafas għall-protezzjoni tad-data, iż-żieda tal-protezzjoni tal-interessi finanzjarji tal-UE, it-tiġi tħalli tad-drittijiet proċedurali fi proċessi kriminali u l-iżvilupp ulterjuri tal-aġenda ġustizzja għat-tkabbir.

Fir-rigward ta' kwistjonijiet marbutin mal-Ġustizzja, il-Presidenza ser tiffoka fuq it-tishħiħ tal-qafas ġħall-protezzjoni tad-data, it-tishħiħ tal-protezzjoni tal-interessi finanzjarji tal-UE, it-tishħiħ tad-drittijiet proċedurali fi proċessi kriminali u l-iżvilupp ulterjuri tal-aġenda ġustizzja għat-tkabbir.

Il-Ministru ghall-Affarijet Interni enfasizza l-flussi tal-migrazzjoni, il-ġlieda kontra t-terroriżmu b'enfasi speċjali fuq il-ġellieda barranin, u l-Istrateġija ta' Sigurtà Interna bhala suġġetti importanti ġħall-qasam tal-Affarijet Interni fis-sitt xhur li ġejjin.

## **KUMITAT IMHALLAT**

### **Gestjoni tal-flussi migratori**

Il-kumitat ingħata informazzjoni mill-Kummissjoni u s-Servizz Ewropew għall-Azzjoni Esterna (SEAE) dwar l-implementazzjoni tal-azzjonijiet operazzjonali identifikati mit-Task Force għall-Mediterran (TFM) u dwar is-segwit għall-Konklużjonijiet tal-Kunsill tal-10 ta' Ottubru 2014 “Tittieħed azzjoni biex jiġu gestiti aħjar il-flussi migratori”.

Ara l-punt ta' hawn fuq

### **Il-funzjonament taż-żona Schengen**

- ***Evalwazzjonijiet ta' Schengen***

Il-kumitat kellu skambju ta' fehmiet dwar ir-rapport dwar l-għeluq u l-konklużjonijiet tal-Kunsill dwar 15-il sena ta' evalwazzjonijiet ta' Schengen fi ħdan il-Kunsill.

Ir-rapport jippreżenta ħarsa ġenerali lejn l-iżviluppi u l-kisbiet ta' "Schengen" matul l-aħħar 15-il sena fi ħdan il-Kunsill u jiddeskrivi b'mod ġenerali r-rwol futur tal-Kunsill li jirriżulta mill-implementazzjoni tas-sistema l-ġdida ta' governanza ta' Schengen.

Wara l-iskambju ta' fehmiet, il-Kunsill approva l-konklużjonijiet.

- ***Is-sitt rapport biennali dwar il-funzjonament taż-żona Schengen***

Il-kumitat iddiskuta s-sitt rapport biennali tal-Kummissjoni dwar il-funzjonament taż-żona Schengen (l-1 ta' Mejju 2014 sal-31 ta' Ottubru 2014) ([15783/14](#)) u laqa' l-hidma li kienet saret matul l-aħħar xhur rigward it-tiġi taż-żona Schengen u ż-żieda tal-fiducja reċiproka.

F'Ġunju 2011, il-Kunsill Ewropew iddikjara li jeħtieg li jkomplu jissaħħu l-gwida politika u l-kooperazzjoni fiż-żona Schengen, biex tiżdied il-fiducja reċiproka bejn l-Istati Membri. Fit-8 ta' Marzu 2012, il-Kunsill adotta konklużjonijiet ([7417/12](#)) fir-rigward ta' linji gwida għat-tiġi taż-żona Schengen. Fil-konklużjonijiet, il-Kunsill qabel li darba matul kull Presidenza jsiru diskussionijiet flivell ministerjali dwar dik il-kwistjoni, u laqa' l-proposta tal-Kummissjoni li tippreżenta rapporti regolari dwar il-kwistjoni fdak ir-rigward.

## **Direttiva dwar il-protezzjoni tad-data**

Il-kumitat ġie mgharraf mill-Presidenza dwar is-sitwazzjoni attwali ([15730/14](#)) tal-proposta għal direttiva dwar il-protezzjoni tal-individwi fir-rigward tal-ipproċessar ta' data personali minn awtoritajiet kompetenti ghall-finijiet ta' prevenzjoni, investigazzjoni, sejbien jew prosekuzzjoni ta' reati kriminali jew ta' eżekuzzjoni ta' pieni kriminali, u dwar il-moviment liberu ta' dik id-data.

### **Affarijiet oħra**

Taħt affarijiet oħra, il-kumitat ingħata informazzjoni dwar is-sitwazzjoni attwali ta' ghadd ta' proposti legislattivi, inkluż:

- il-Pakkett dwar il-Frontieri Intelligenti;
- ir-regolament li jistabbilixxi viżha itineranti u li jemenda l-Konvenzjoni li timplimenta l-Ftehim ta' Schengen u r-Regolamenti (KE) Nru 562/2006 u (KE) Nru 767/2008
- ir-Regolament dwar il-Kodiċi tal-Unjoni dwar il-Viži (Kodiċi tal-Viža) (riformulazzjoni).

## **PUNTI OHRAJN LI ĜEW APPROVATI**

### **ĠUSTIZZJA U AFFARIJET INTERNI**

#### **Baġit għas-SISNET ghall-2015**

Il-Kunsill adotta l-baġit għall-installazzjoni u l-funzjonament tal-infrastruttura tal-komunikazzjoni għall-ambjent ta' Schengen (SISNET) għall-2015. Il-baġit totali huwa ta' EUR 755.000. Għal aktar informazzjoni, ara [15483/14](#).

#### **Pjan ta' Azzjoni dwar it-traffikar illeċitu ta' armi tan-nar bejn l-UE u r-reġjun tax-Xlokk tal-Ewropa**

Il-Kunsill approva l-Pjan ta' Azzjoni dwar it-traffikar illeċitu ta' armi tan-nar bejn l-UE u r-reġjun tax-Xlokk tal-Ewropa għall-perijodu 2015-2019. Għal aktar dettalji, ara [15516/14](#).

#### **Rwol tal-kooperazzjoni fl-infurzar tal-ligi fil-ġlied kontra l-kriminalità fil-qasam alimentari**

Il-Kunsill approva konklużjonijiet dwar ir-rwol tal-kooperazzjoni fl-infurzar tal-ligi fil-ġlied kontra l-kriminalità fil-qasam alimentari ([15623/14](#)).

#### **Kriminalità organizzata - @ON**

Il-Kunsill adotta riżoluzzjoni dwar l-istabbiliment ta' netwerk operazzjonali - @ON - biex jiġgieled kontra gruppi tal-kriminalità serja u organizzata tat-tip mafjuż.

Għal aktar informazzjoni, ara [14929/1/14 REV 1](#).

#### **Tnedija ta' skambju awtomatizzat ta' data fir-rigward ta' data dattiloskopika fil-Latvja**

Il-Kunsill adotta deċiżjoni dwar it-tnedija ta' skambju awtomatizzat ta' data fir-rigward ta' data dattiloskopika fil-Latvja ([15445/14](#)).

Il-Latvja implementat b'mod shiħ id-dispożizzjoni generali dwar il-protezzjoni tad-data u hija intitolata li tirċievi u tippordi data personali.

## **Sigurtà interna tal-UE - Strategija dwar il-Ġestjoni tal-Informazzjoni**

Il-Kunsill adotta konklużjonijiet dwar Strategija ta' Ġestjoni tal-Informazzjoni (IMS) aġġornata għas-sigurtà interna tal-UE kif jinsabu fid-dokument [15701/1/14 REV 1](#).

L-IMS għandha l-ghan li tappoġġa, tissimplifika u tiffacilita l-ġestjoni tal-informazzjoni meħtieġa għat-twettiq effettiv tal-iskambju transkonfinali tal-informazzjoni bejn l-awtoritajiet tal-infurzar tal-ligi, l-awtoritajiet responsabbli għall-ġestjoni tal-fruntieri u l-awtoritajiet ġudizzjarji li jittrattaw materji kriminali. L-IMS tagħti gwida dwar kif il-ħtiġiġiet tan-negozju jinbidlu fi strutturi u kontenut, u tistabbilixxi numru ta' oqsma prinċipali li fihom jistgħu jinkisbu għanijiet strategiċi.

### **Strategija ta' Sigurtà Interna ghall-Unjoni Ewropea**

Il-Kunsill adotta konklużjonijiet dwar l-iżvilupp ta' Strategija ta' Sigurtà Interna mgħedda għall-Unjoni Ewropea, kif jinsabu fid-dokument [15670/14](#).

### **Tahriġ tal-ġuristi**

Il-Kunsill adotta konklużjonijiet dwar it- "Tahriġ tal-ġuristi: għoddha essenzjali biex jiġi kkonsolidat l-acquis tal-UE" kif jinsabu fid-dokument [16142/14](#).

### **Ġlied kontra l-infiltrazzjoni tal-kriminalità organizzata fl-ekonomija legali**

Il-Kunsill approva konklużjonijiet dwar il-ġlieda kontra l-infiltrazzjoni tal-kriminalità organizzata fl-ekonomija legali permezz tat-träċċabbiltà u l-monitoraġġ tal-fluss finanzjarji, b'mod partikolari rigward l-akkwist pubbliku ([13311/5/14](#)).

### **Garanziji Internazzjonali fuq Tagħmir Mobbli għal Kwistjonijiet specifiċi tal-Vetturi Ferrovjarji**

Il-Kunsill adotta deċiżjoni dwar l-approvazzjoni, fisem l-Unjoni Ewropea, tal-Protokoll għall-Konvenzjoni dwar il-Garanziji Internazzjonali fuq Tagħmir Mobbli għal Kwistjonijiet Specifici għall-Vetturi Ferrovjarji, adottata fil-Lussemburgo fit-23 ta' Frar 2007 ([15113/13](#)).

## **Il-Konvenzjoni tal-Aja dwar Ftehimiet dwar l-Għażla tal-Forum**

Il-Kunsill adotta deċiżjoni dwar l-approvazzjoni, fisem l-Unjoni Ewropea, tal-Konvenzjoni tal-Aja tat-30 ta' Ĝunju 2005 dwar Ftehimiet dwar l-Għażla tal-Forum ([12052/14](#)).

### **Linji gwida dwar il-Ġustizzja elettronika**

Il-Kunsill adotta l-linji gwida għall-implimentazzjoni prattika tal-Pjan ta' Azzjoni dwar il-Ġustizzja elettronika għall-perijodu mill-2014 sal-2018. Għal aktar dettalji, ara [15771/14](#).

### **e-Codex**

Il-Kunsill approva konklużjonijiet dwar is-sostenibbiltà tal-e-CODEX. Għal aktar informazzjoni, ara [15774/14](#).

Il-proġett pilota fuq skala kbira e-CODEX tnieda skont il-Pjan ta' Azzjoni pluriennali 2009-2013 dwar il-Ġustizzja elettronika Ewropea, bil-ghan li jaħdem esklużivament fuq ir-realizzazzjoni ta' wħud mill-funzjonijiet previsti ta' Ġustizzja elettronika Ewropea kif deskrift f'dan il-Pjan ta' Azzjoni, speċjalment id-dematerjalizzazzjoni tal-proċedimenti ġudizzjarji u l-komunikazzjoni bejn l-awtoritajiet ġudizzjarji.

### **Drittijiet tat-tfal**

Il-Kunsill adotta konklużjonijiet dwar il-promozzjoni u l-protezzjoni tad-drittijiet tat-tfal, kif jinsabu fid-dokument [15559/14](#).

## **POLITIKA TA' SIGURTÀ U TA' DIFIŻA KOMUNI**

### **Istitut tal-Unjoni Ewropea għall-Istudji fuq is-Sigurtà**

Il-Kunsill ta l-kunsens tiegħu għar-regolamenti finanzjarji li japplikaw ghall-baġit generali tal-Istitut tal-Unjoni Ewropea għall-Istudji fuq is-Sigurtà (EUISS). Ir-regolamenti finanzjarji riveduti jieħdu kont tal-bidliet introdotti fil-proċedura baġitarja bid-Deċiżjoni tal-Kunsill 2014/75/PESK, kif ukoll ir-rakkomandazzjoni li waslu mill-Kullegġġ tal-Audituri tal-EUISS.